

महाराष्ट्र शासन
सहकार, पणन व वस्त्रोद्योग विभाग
शासन शुध्दीपत्र क्रमांक: संकीर्ण ०६१७/प्र.क्र.११७/२-स,
मंत्रालय, मुंबई-४०० ०३२.
दिनांक : ०१ जुलै, २०१७.

वाचा :- १) शासन निर्णय, सहकार, पणन व वस्त्रोद्योग विभाग समक्रमांक, दि.१४ जून २०१७
२) शासन शुध्दीपत्र, सहकार, पणन व वस्त्रोद्योग विभाग क्र. समक्रमांक, दि.२० जून २०१७
३) शासन निर्णय, सहकार, पणन व वस्त्रोद्योग विभाग क्र कृकमा ०६१७/प्रक्र १२७/२ स,
दि.२८ जून, २०१७

प्रस्तावना :-

दि.३० जून २०१६ रोजी थकबाकीदार असलेल्या शेतक-यांना खरीप पिकासाठी निविष्ठा उपलब्ध होण्याच्या दृष्टीने रु.१०,०००/- च्या मर्यादेपर्यंत तातडीने कर्ज देण्याचे निर्देश सर्व जिल्हा मध्यवर्ती सहकारी बँका तसेच व्यापारी बँकाना “वाचा” येथील क्र. १ च्या शासन निर्णयान्वये देण्यात आले आहेत. सदर शासन निर्णयाच्या परिच्छेद क्र. १ मधील अ.क्र. ६ मध्ये अपात्रतेचे निकष नमूद करण्यात आले असून सदर निकषामधील अपात्रतेच्या निकषात “वाचा” येथील क्र. २ च्या शासन शुध्दीपत्रकान्वये काही सुधारणा करण्यात आल्या आहेत.

वाचा येथील क्र. ३ च्या शासन निर्णयान्वये छत्रपती शिवाजी महाराज शेतकरी सन्मान योजना - २०१७ जाहीर करण्यात आली असून राज्यातील शेतक-यांच्या कर्जमाफी योजनेबाबतचा तपशिल देण्यात आलेला आहे. सदर शासन निर्णयामध्ये थकबाकीदार शेतकऱ्यांचे अल्प / अत्यल्प भूधारक याप्रकारे जमीन धारणेचे क्षेत्र विचारात न घेता दि. १.४.२०१२ रोजी व त्यानंतर पीक कर्ज व मध्यम मुदत कर्ज घेतलेल्या व अशा कर्जापैकी दि. ३०.६.२०१६ रोजी थकबाकीदार असलेल्या शेतकऱ्यांना काही निकषाच्या अधीन राहून सरसकट कर्जमाफी व प्रोत्साहनपर इतर लाभ देण्याबाबत नमूद करण्यात आले आहेत. या अनुषंगाने “वाचा” येथील क्र. १ च्या शासन निर्णयामध्ये त्याप्रमाणे बदल करण्याची बाब शासनाच्या विचाराधीन होती.

वर नमूद शासन निर्णयातील निकषानुसार ज्या शेतकऱ्याला रु. १०,००० चे तातडीचे कर्ज देण्यात आले तो शेतकरी नंतर अपात्र ठरल्यास अशा शेतकऱ्याला बँकांनी दिलेल्या तातडीच्या कर्जाच्या थकहमी संदर्भात स्पष्टीकरण / खुलासा देणे आवश्यक आहे. सबब या बाबी विचारात घेता खालीलप्रमाणे शासन शुध्दीपत्र निर्गमित करण्यात येत आहे.

शासन शुध्दीपत्र :-

१. शासन निर्णय, सहकार, पणन व वस्त्रोद्योग विभाग, क्र. संकीर्ण ०६१७/प्र.क्र. ११७/२-स, दि.१४ जून २०१७ मधील परिच्छेद क्र. १ मधील अ.क्र. १ मध्ये “राज्यातील ” या शब्दापुढे “दि १.४.२०१२ रोजी व त्यानंतर पीक कर्ज व मध्यम मुदत कर्ज घेतलेल्या व अशा कर्जापैकी” हे शब्द अंतर्भूत करण्यात यावेत.

२. वर नमूद शासन निर्णयानुसार विहित नमून्यातील शपथपत्र घेऊन संबंधित बँकांनी दिलेल्या रु १०००० च्या मर्यादेपर्यंत तातडीने पीक कर्जाच्या शासन हमी संदर्भात स्पष्ट करण्यात येते की, शेतक-यांनी सहीनिशी स्वयंघोषित शपथपत्र सादर केल्यानंतर त्यांना वरीलप्रमाणे बँकांकडून पीक कर्ज देण्यात आले असेल व संबंधित शेतकरी संदर्भित अनुक्रमांक १ व २ वरील शासन निर्णयानुसार कर्जास अपात्र ठरला तरी त्या कर्जाबाबत शासनाने बँकेला दिलेली हमी कायम राहिल.

सदर शासन शुध्दीपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७०११९३४१८५७०२ असा आहे. हे शासन शुध्दीपत्र डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश शिंगटे)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. मंत्री व मा. राज्यमंत्री यांचे खाजगी सचिव (सर्व)
- ३) मा. विधानसभा सदस्य / विधान परिषद सदस्य
- ४) मा. मुख्य सचिव यांचे उपसचिव, मंत्रालय, मुंबई
- ५) मा. अप्पर मुख्य सचिव (वित्त), वित्त विभाग, मंत्रालय, मुंबई
- ६) मा. प्रधान सचिव (महसूल), महसूल व वन विभाग, मंत्रालय, मुंबई
- ७) मा. प्रधान सचिव (ग्रामविकास), ग्रामविकास व जलसंधारण विभाग, मंत्रालय, मुंबई
- ८) मा. प्रधान सचिव (कृषि), कृषि व प.दु.म. विभाग, मंत्रालय, मुंबई
- ९) मा. विभागीय आयुक्त (सर्व)
- १०) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ११) सर्व जिल्हाधिकारी
- १२) समन्वयक, राज्यस्तरीय बँकर्स समिती, बँक ऑफ महाराष्ट्र, पुणे
- १३) सर्व विभागीय सहनिबंधक, सहकारी संस्था
- १४) सर्व जिल्हा उपनिबंधक, सहकारी संस्था,
- १५) सर्व जिल्ह्याचे मुख्य प्रबंधक तथा जिल्हा अग्रणी बँक अधिकारी
- १६) निवड नस्ती.